



அண்ணா கேட்டதை அவரது தமிழ்நாடு கேட்கிறது!

தலைவர் - முதல்வர் மு.க.ஸ்டாலின் கடிதம்... 2 ஆம் பக்கத் தொடர்ச்சி

இந்திய மாநிலங்கள் அனைத்திற்கும் முன்னோடியாக போர் நிதி திரட்டித்தந்ததி.மு.க.வைபும் அதன் அரையையும் பார்த்து தேசவிரோதிகள் என்கிறார்கள். தேசத்தந்தையைப் படுகொலை செய்த கோட்சேவின் கொள்கையை ஆதரிப்பவர்கள். நாம் தாய்நாட்டை மதிக்கிறோம். தாய்மொழியை உயிரெனக் காக்கின்றோம். வாங்கதேசத்தில் தாய்மொழியையும் அதன் பண்பாட்டுக் கூறுகளையும் காத்திருவதற்காகப் போராடி உயிரிழந்த மாணவர்களின் தியாகத்தைப் போற்றும் வகையில், பிப்ரவரி 21ஆம் நாளை தாய்மொழி நாளாக அறிவிக்கவேண்டும் என வாங்கதேசத்தின் பிரதிநிதிகள் ஐ.நா.மன்றத்தில் முன்மொழிந்தனர். அதற்கான ஆதரவையும் பெற்றனர்.

ஐ.நா.அவையின் யுனெஸ்கோ அமைப்பின் அதிகாரப்பூர்வ அறிவிப்பின்படி 1999ஆம் ஆண்டு முதல் ஒவ்வொரு ஆண்டும் பிப்ரவரி 21ஆம் நாள் உலகத் தாய்மொழி நாளாகக் கடைப்பிடிக்கப்பட்டு வருகிறது. ஒரு மொழி அழிந்தால், அந்த இனம் அழிக்கப்படும். அதன் மரபு வழி அறிவுச் செல்வம் மொத்தமாக அழிந்துபோகும். அதற்கு மாறாக, அவரவர் தாய்மொழிகளின் மீதான பிற மொழி ஆதிக்கத்தைத் தடுக்கும்போது, மொழி-பண்பாட்டு மரபுகளுக்கான விழிப்புணர்வை வென்றெடுத்து, உலக மக்களிடையே ஒற்றுமையை வளர்த்தெடுக்க முடியும் என்பதுதான் தாய்மொழி நாளின் நோக்கம்.

வங்காள மொழி மாணவர்கள் தங்கள் தாய்மொழியைக் காத்திட 1952ல் உயிர் கொடுத்தார்கள். அவர்களின் போற்றுவதலுக்குரிய தியாக வரலாறு

றுக்கு முன்பே, இந்தியா-பாகிஸ்தான் - பாங்களாதேஷ் அனைத்தும் ஒரே நாடாக பிரிபடி ஆட்சியின் கீழ் இருந்த 1938ஆம் ஆண்டிலேயே, சென்னை மாகாணத்தில் மூதறிஞர் ராஜாஜியின்

நம் தாய்மொழி போலவே மற்றவர்களின் தாய்மொழியையும் மதிக்கிறோம். இந்தியைத் தாய்மொழியாகக் கொண்டவர்களும் நம் சகோதர - சகோதரிகள் தான். இந்தத் திணிப்பால் தமது தாய்மொழிகளை இழந்த வடமாநிலங்களின் சகோதர-சகோதரிகளின் நிலை தமிழ்நாட்டுக்கு ஏற்பட்டுவிடக்கூடாது என்பதே நம் மொழிக் கொள்கை.

அரசு திணிக்க முயன்ற இந்தியை எதிர்த்து, தாய்மொழியாம் தமிழைக் காக்கும் போராட்டத்தில் நடராசன்தான் முத்து என இருவர் தங்கள் உயிரைக் கொடுத்த தியாக வரலாறு திராவிட இயக்கத்திற்கு உண்டு.

மொழி உணர்வுமிக்க வாங்காள தேச மாணவர்கள் பாகிஸ்தான் போலீசாரால் சுட்டுக்கொல்லப்பட்டனர். தமிழ்நாட்டில் 1965ஆம் ஆண்டு மொழிப் போர்க்களத்தில் திராவிட இயக்கத்தைச் சேர்ந்த மாணவர்களும் இளைஞர்களும் இந்த ஆதிக்கத்தை எதிர்த்து, தாய்மொழியைக் காப்பதற்கு தங்கள் உடலுக்குத் தாங்களே தீவைத்துக்கொண்டு, 'தமிழ் வாழ்க - இந்தி ஒழிக' என்று முழங்கியபடியே உயிரைத் தியாகம் செய்தனர். காவல்துறையின் துப்பாக்கிச் சூட்டுக்கு மட்டுமின்றி, துணை ராணுவத்தின் வேட்டைக்கும் பலியான

தீரர்களின் வரலாற்றுப் பக்கங்களைக் கொண்டவர்கள் நாம். உலகத் தாய்மொழி நாள் என்பது பிப்ரவரி 21ஆம் தேதி கடைப்பிடிக்கப்பட்டாலும் ஒவ்வொரு நாளுமே நமக்குத் தாய்மொழி நாள்தான். ஆதிக்க மொழிகளிடமிருந்து அன்னைத் தமிழைக் காப்பதற்கு எல்லா நாளிலும் விழிப்புடன் இருப்போம்.

நம் தாய்மொழி போலவே மற்றவர்களின் தாய்மொழியையும் மதிக்கிறோம். இந்தியைத் தாய்மொழியாகக் கொண்டவர்களும் நம் சகோதர - சகோதரிகள் தான். இந்தத் திணிப்பால் தமது தாய்மொழிகளை இழந்த வடமாநிலங்களின் சகோதர - சகோதரிகளின் நிலை தமிழ்நாட்டுக்கு ஏற்பட்டுவிடக்கூடாது என்பதே நம் மொழிக் கொள்கை. இந்த கொள்கைப் பார்வை தற்போது கர்நாடகம், கேரளம், மேற்கு வாங்காளம், மராட்டியம் உள்ளிட்ட பல மாநிலங்களிலும் வெளிப்படுகிறது. "கன்னடத்தைப் புறக்

இந்தி திவான்' என்று கொண்டாடப்படுவது போல, எட்டாவது அட்டவணையில் இடம்பெற்றுள்ள 22 மொழிகளுக்கான நாட்கள் உண்டா? இந்தியைத் தவிர மற்ற இந்திய மொழிகளை பாரபட்சமாக அணுகுவது ஏன்?

கணித்து, இந்தியைத் திணிப்பவர்களை ஏற்க மாட்டோம்" என்று கூறி கர்நாடகாவில் இந்தி எழுத்துகளை அழிப்பது பற்றிய காணொலி சமூக வலைதளங்களில் பரவிக் கொண்டிருக்கிறது.

இயற்கைத்தன்மையும் இயல்பான

விருப்பமும் கொண்டவற்றைத்தான் உடனும் உள்ளமும் ஏற்றுக்கொள்ளும். திணிக்கப்படுவது எதுவாக இருந்தா

ரூபாய் நோட்டில் உள்ள இந்தியை அழிப்பீர்களா என்று எங்களைப் பார்த்து கேட்கும் அதிமேதாவி்களான உங்களைப் பார்த்து நாங்கள் கேட்கிறோம். ரூபாய் நோட்டில் அச்சிடப்பட்டுள்ள மொழிகள் அனைத்தையும் இந்தியாவின் ஆட்சிமொழியாக அறிவிக்கத் தயக்கம் ஏன்? தமிழ் மீது பிரதமர் உள்ளிட்ட ஒன்றிய பா.ஜ.க. ஆட்சியாளர்களுக்கு உண்மையான அக்கறை இருக்குமானால் உயர்தனிச் செம்மொழி என்ற தகுதியுடைய எங்கள் தாய்மொழியை ஆட்சிமொழியாக்கி எது தடுக்கிறது?

லும் உடனடியாக அது வெளியேற்றப்படுவதுடன், மனிதர்களின் திறனையும் கெடுத்துவிடும். மொழித்திணிப்பு என்பதும் அப்படித்தான். தமிழ்நாடு முன்னெடுத்த மொழிக்கொள்கை அறிவியல்பூர்வமானதும் ஆக்கப்பூர்வமானதுமாகும். சமத்துவம் என்பது மொழிகளுக்கிடையிலும் இருக்க வேண்டும்.

இந்திய அரசியல் சட்டம் 351வது பிரிவை சுட்டிக்காட்டி, இந்தி மொழியை வளர்க்கும் பொறுப்பை ஒன்றிய அரசு தீவிரமாக மேற்கொள்கிறது. ஆண்டுதோறும் செப்டம்பர் 14ஆம் நாளை 'இந்தி திவான்' என்ற பெயரில் கொண்டாடுகிறது. இந்தியைக் கொண்டாடும்

அந்த நாளில், இந்தத் திணிப்பு முழுக் கங்களை ஒன்றிய ஆட்சியாளர்கள் முன்வைக்கிறார்கள். இந்திய மொழிகளை அச்சுறுத்தும் திட்டங்களை வெளிப்படுத்துகிறார்கள்.

'இந்தி திவான்' என்று கொண்டாடப்படுவது போல, எட்டாவது அட்டவணையில் இடம்பெற்றுள்ள 22 மொழிகளுக்கான நாட்கள் உண்டா? இந்தியைத் தவிர மற்ற இந்திய மொழிகளை பாரபட்சமாக அணுகுவது ஏன்? ரூபாய் நோட்டில் உள்ள இந்தியை அழிப்பீர்களா என்று எங்களைப் பார்த்து கேட்கும் அதிமேதாவி்களான உங்களைப் பார்த்து நாங்கள் கேட்கிறோம். ரூபாய் நோட்டில் அச்சிடப்பட்டுள்ள மொழிகள் அனைத்தையும் இந்தியாவின் ஆட்சிமொழியாக அறிவிக்கத் தயக்கம் ஏன்? தமிழ் மீது பிரதமர் உள்ளிட்ட ஒன்றிய பா.ஜ.க. ஆட்சியாளர்களுக்கு உண்மையான அக்கறை இருக்குமானால் உயர்தனிச் செம்மொழி என்ற தகுதியுடைய எங்கள் தாய்மொழியை ஆட்சிமொழியாக்கி எது தடுக்கிறது?

எங்கள் அண்ணா அன்று நாடாளுமன்ற மாநிலங்களவையில் கேட்டதைத்தான் அவரது தம்பிகளான நாங்களும் கேட்கிறோம். அவரால் பெயர் சூட்டப்பட்ட எங்கள் தமிழ்நாடு கேட்கிறது. இலட்சியம் நிறைவேறும்வரை கேட்டுக்கொண்டே இருப்போம். (தொடரும்)

அன்புடன்
மு.க. ஸ்டாலின்

திருவள்ளூர் ஆண்டு 2056
மாசி 21
05.03.2025

கவிஞர் நந்தலாலா மறைவு

இலக்கிய உலகிற்கு ஈடு செய்ய முடியாத இழப்பாகும்!

சென்னை, மார்ச் 7 -

“ கவிஞர் நந்தலாலா மறைவு இலக்கிய உலகிற்கு ஈடு செய்ய முடியாத இழப்பாகும்” என்று துணை முதலமைச்சர் உதயநிதி ஸ்டாலின் அவர்கள் கூறியுள்ளார்.

துணை முதலமைச்சர் உதயநிதி ஸ்டாலின் அவர்கள், உடல்நலக்குறைவால் மறைந்த கவிஞர் - பட்டி. மன்ற பேச்சாளர் நந்தலாலா அவர்களின் இல்லத்துக்கு நேரில் சென்று, அவரது திருவுடலுக்கு மலர்மாலை வைத்து மரியாதை செலுத்தி, வெளியிட்டுள்ள இரங்கல் செய்தி வருமாறு:

தலைசிறந்த கவிஞர் - பட்டி. மன்ற பேச்சாளர் நந்தலாலா அவர்கள் உடல்நலக்குறைவால் மறைவுற்ற நிலையில், திருச்சி கருமண்டபத்தில் உள்ள அவரது இல்லத்துக்குச் சென்று நந்தலாலாவின் திருவுடலுக்கு மாலை அணிவித்து மரியாதை செலுத்தினோம்.

நந்தலாலா அவர்கள் தமிழ்நாடு முற்போக்கு எழுத்தாளர் கலைஞர்கள் சங்கத்தின் துணைத்தலைவராகவும், தமிழ்நாடு இயல், இசை, நாடக மன்றத்தின் பொதுக்குழு உறுப்பினராகவும் பணியாற்றியவர்.

ஓசூர் வட்டத்தில்

பன்னை குட்டையில் மூழ்கி உயிரிழந்த 2 பேர் குடும்பத்திற்கு தலா ரூ.3 லட்சம் - நிதி உதவி!

முதல்வர் மு.க.ஸ்டாலின் அறிவிப்பு!

சென்னை, மார்ச் 7 - கிருஷ்ணகிரி மாவட்டம், ஓசூர் வட்டம், எழுவப்பள்ளி கிராமத்திலுள்ள பன்னைக் குட்டையில் மூழ்கி உயிரிழந்த இருவரின் குடும்பத்தினருக்கு ஆறுதல் மற்றும் தலா ரூ.3 லட்சம் நிதியுதவி அளித்து, முதலமைச்சர் மு.க.ஸ்டாலின் அவர்கள் அறிவிப்பு வெளியிட்டுள்ளார்.

அவரது அறிவிப்பு வருமாறு: கிருஷ்ணகிரி மாவட்டம், ஓசூர் வட்டம், எழுவப்பள்ளி கிராமத்திலுள்ள ஊராட்சி ஒன்றிய தொடக்கப்பள்ளியில் மூன்றாம் வகுப்பு பயின்றுவந்த மாணவன் நித்தின் (வயது 8) த/பெ. மணிகண்டன் என்பவர் 5.03.2025 அன்று பிற்பகல் சுமார் 1.30 மணியளவில் பள்ளிக்கு அருகிலுள்ள தனி

யருக்குச் சொந்தமான பன்னைக் குட்டையில் தவறி விழுந்த நிலையில் மாணவனைக் காப்பாற்ற முயன்ற பள்ளியின் தலைமையாசிரியர் கௌரி சங்கர் (வயது 53) ஆகிய இருவரும் நீரில் மூழ்கி உயிரிழந்தனர் என்ற செய்தியைக் கேட்டு மிகுந்த வருத்தமும் வேதனையும் அடைந்தேன்.

இச்சம்பவத்தில், உயிரிழந்த பள்ளி மாணவன் நித்தின் மற்றும் தலைமையாசிரியர் கௌரிசங்கர் ஆகிய இருவரின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதல்களையும் தெரிவித்துக்கொள்வதோடு, உயிரிழந்த இருவரின் குடும்பத்தினருக்கு தலா மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.



புதுக்கோட்டை சட்டமன்றத் தொகுதி கறும்பக்குடி தெற்கு ஒன்றியத்திற்குட்பட்ட மான்கோட்டை, மழையூர், கணக்கன்காடு, வடதெரு, பல்லவராயன்பத்தை ஆகிய பகுதிகளில் 21 ஊராட்சிகளுக்கு கலைஞர் விளையாட்டு உபகரணங்கள் வழங்கும் நிகழ்வில் கலந்து கொண்டு மேற்கண்ட ஊராட்சி இளைஞர்களுக்கு விளையாட்டு உபகரணங்களை வழங்கி புதுக்கோட்டை சட்டமன்ற உறுப்பினர் பாக்ர் வை. மத்தூராஜா சிறப்புரையாற்றினார். இந்தநிகழ்வில் கறும்பக்குடி தெற்கு ஒன்றிய செயலாளர் தவ. பாஞ்சாலன் உள்ளிட்ட மாநில, மாவட்ட, ஒன்றிய கழக, கிளைக் கழக நிர்வாகிகள், கழக சார்பு அணிகளின் நிர்வாகிகள், ஒன்றிய கழக நிர்வாகிகள், வட்டார வளர்ச்சி அலுவலர் தமிழ்ச்செல்வன் மற்றும் அரசுத்துறை அதிகாரிகள், ஊராட்சி மன்ற முன்னாள் தலைவர்கள், துணை தலைவர்கள், உள்ளாட்சி பிரதிநிதிகள் பள்ளிகளின் விளையாட்டு ஆசிரியர்கள், மாணவச் செல்வங்கள் உடன் இருந்தனர்.

வாட்ஸ் அப்பில் வந்த செய்தி!

உலகமெங்கும் வாழும் தமிழ் குழந்தைகளுக்கு ஓர் மகிழ்ச்சியான செய்தி அமெரிக்காவில் உள்ள கலியோர்னியா மாகாணத்தில்

அமைந்துள்ள கூகுள் நிறுவனம் . தமிழ் மொழியை தன்னுடைய அலுவலகமொழியாக (official மொழி) அங்கீகரித்துள்ளது . வாழ்த்துகள்